
Shri Dharmasamvardhani Stotram

श्रीधर्मसंवर्धनीस्तोत्रम्

Document Information



Text title : Shri Dharmasamvardhani Stotram 2

File name : dharmasaMvardhanIstotram2.itx

Category : devii, devI, dashamahAvidya, panchadashI

Location : doc_devii

Author : gomatIdAsa

Proofread by : Rajesh Thyagarajan

Description/comments : panchadashIstavarAjamAlikA compiled by Lalitha Ramani

Latest update : December 27, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 15, 2023

sanskritdocuments.org



శ్రీధర్మసంవర్ధనీస్తోత్రమ్



॥ శ్రీగణేశాయ నమః ॥

ఓం క ఏ ఈ ల హ్రీం హ స క హ ల హ్రీం స క ల హ్రీం శ్రీం ।
కల్యాణీ కమనీయతూలకబరీ కల్వారమాలాఞ్చితా
కస్తూరీతిలకాఙ్కఫాలఫలకా కామేశ్వరప్రేయసీ ।
కామ్యా కామకలాత్మికా కరలసచ్చాపేక్షుపాశాఙ్కశా
కల్యాణాని కరోతు మే భగవతీ శ్రీధర్మసంవర్ధనీ ॥ ౧ ॥

ఏతావత్తదితి ప్రమాం అతిగతాం ఏణీకిశోరేక్షణాం
ఏకాన్తాపచితిప్రసనహృదయాం ఏకాధిపత్యప్రదామ్ ।
ఏవమ్భూతచరాచరైకజననీం ఏణాఙ్కచూడప్రియాం
ఏధేమహ్యాధికం ప్రపద్య శరణం శ్రీధర్మసంవర్ధనీమ్ ॥ ౨ ॥

ఈశోత్సంకలహారలోలహృదయాం ఈహావిహీనాశయాం
ఈడానాఖిలవాఞ్చితార్థజననీం ఈశానసంసేవితామ్ ।
ఈద్యుగ్విశ్వజనిస్థితక్షతికరీం ఈతివ్యథానాశినీం
ఈడేహం పరదేవతాం భగవతీం శ్రీధర్మసంవర్ధనీమ్ ॥ ౩ ॥

లక్ష్మీవల్లభభారతీపతిశచీపత్యాదిసమ్పూజితా
లబ్ధానేకజనుఃసుకర్మనిచయైర్లభ్యజ్ఞీసేవారసా ।
లావణ్యామృతసారసాగరతనుర్లక్షాగమైర్లక్షితా-
లబ్ధార్థా లలనా లసేన్మనసి మే శ్రీధర్మసంవర్ధనీమ్ ॥ ౪ ॥

హ్రీఙ్కారామ్బుజకర్ణికాన్తరమహాసింహాసనాధ్యాసినీ
హ్రీణాత్మీకృతసర్వలోకలలనారత్నస్వలావణ్యభా ।
హ్రీశ్రీభీధృతిబుద్ధిసంస్మృతిరతిశ్రద్ధాక్షమారూపిణీ
హ్రీన్నామా మమదుఃఖమాశు హరతు శ్రీధర్మసంవర్ధనీమ్ ॥ ౫ ॥

హస్తాహస్తివిధాయీపీవరకుచా హస్తీన్ద్రకుమ్భైః సమం
హానాదానవివర్జితా హరిమణిశ్యామావదాతేక్షణా ।

హంసాధ్యేయయపదక్రమా హరిహయబ్రహ్మమ్యతేశారితా
హన్యాన్యే హతకిల్బిషం హరసఖీ శ్రీధర్మసంవర్ధనీ || ౬ ||

సర్వాజ్ఞీణవిభూషణా సమరసా సంవిన్మయా సాత్వికీ
సాధ్యా సాగరమేఖలాధరసుతా సర్వజ్ఞసమ్మోహినీ |
సత్యానందచిదాకృతిః సరసవాక్ సన్తుష్టచిత్తాన్తు మే
సంసారార్ణవతారణైకతరణిః శ్రీధర్మసంవర్ధనీ || ౭ ||

కల్యా కాఞ్చనకుణ్డలాఙ్గదధరా కణ్ఠే మణీమాలికా
కటయాం కాఞ్చనకాఞ్చదామలసితా కాదమ్బసఞ్చారిణీ |
కాలే కల్పితవిశ్వసృష్టివిలయా కాత్యాయనీ కామదా
కామం మే కఠినస్తనీ కలయతు శ్రీధర్మసంవర్ధనీ || ౮ ||

హత్యాద్యుత్కటపాపకూటదహనజ్వాలాయమానాభిధా
హస్తైర్హాటకకఙ్కణావలిధరా హంసావలీనేవితా |
హారాలీపరిశోభమానవిపులప్రోత్తుఙ్గవక్షోరుహా
హత్యాహన్తుకలా నిహన్తు మదధం శ్రీధర్మసంవర్ధనీ || ౯ ||

లబ్ధవ్యాలఘులబ్ధభక్త్యతిశయైర్లాస్యప్రియా లాకినీ
లాక్షారణ్ణితపాదపద్మయుగలా లజ్జాపదార్చప్రియా |
లాభాలాభసమానచిత్తముదితా లక్ష్మేశవైర్యర్చితా
లక్ష్మ్యత్మా లలితా లగేన్మనసి మే శ్రీధర్మసంవర్ధనీ || ౧౦ ||

ప్రీఙ్కారామలదుగ్ధసాగరసుధా ప్రీఙ్కారపద్మేన్ద్రిరా
ప్రీఙ్కారాఙ్కీతమన్త్రజాపకజనాభీష్టార్థసన్దాయినీ |
ప్రీఙ్కారామృతవాపికా కమలినీ ప్రీఙ్కారపేటీమణిః
క్షిప్రం మద్విషతాం కులం హ్రాసయయు శ్రీధర్మసంవర్ధనీ || ౧౧ ||

సర్వానందకరీ సమస్తజననీ సత్కర్మసన్తోషిణీ
సవ్యాసవ్యపథార్చితాఙ్గికమలా సమ్పూర్ణసమ్మత్కరీ |
సాధ్వీ సద్గతిదాయినీ సదసదాకారా సమా సాక్షిణీ
సర్వజ్ఞా మమ సక్షిణోతు దురితం శ్రీధర్మసంవర్ధనీ || ౧౨ ||

కన్యాపూజనసమ్ప్రహృష్టహృదయా కల్పద్రుమూలాసినీ
కావ్యాలాపవినోదినీ కలిమలప్రధ్వంసినీ కామినీ |
కల్యాణాచలకార్ముకప్రియతమా కల్యాణశైలాలయా

కామం కామధుగస్తు మే భగవతీ శ్రీధర్మసంవర్ధనీ ॥ ౧౨॥

లక్ష్మ్యో లక్షణబోధకశ్రుతిశిరః సీమస్తవాక్యావిభి-
ర్లజ్జాఢ్యా లగదిష్టకల్పలతికా లగ్నాశయే యోగినామ్ ।
లక్ష్మీవల్లభసోదరీ లవకరీ లజ్జాపదాధ్యాసినీ
లాలిత్యైకనిధిర్లగేన్మనసి మే శ్రీధర్మసంవర్ధనీ ॥ ౧౩॥

హ్రీఙ్కారామృత భానుమణ్డలలసజ్యోత్స్నాభిరామాకృతి-
హ్రీఙ్కారోదయమేదినిధరకతోరాభీషుబిమ్బప్రభా ।
హ్రీఙ్కారైకపరాయణాభిలషితాశేషార్థచిన్తామణి-
ర్వృష్యేన్మే మధునాయకప్రణయినీ శ్రీధర్మసంవర్ధనీ ॥ ౧౪॥

మధునాథమనోమోదమకరాలయచన్దికా ।
ధర్మసంవర్ధనీ దేవీ ధర్మే సంవర్ధయేన్మమ ॥ ౧౫॥
ఇతి శ్రీగోమతీదాసకృతం శ్రీధర్మసంవర్ధనీస్తోత్రం సమ్పూర్ణమ్ ।

Proofread by Rajesh Thyagarajan

—
Shri Dharmasamvardhani Stotram
pdf was typeset on January 15, 2023

—
Please send corrections to sanskrit@cheerful.com

